

ప్రతి అక్షరం...

ప్రజల పక్షం....

ప్రజాగళం

తెలుగు దినపత్రిక

మంగళవారం 22 - 09 - 2026

గణేష్ నిమజ్జనం నేపథ్యంలో మద్యం దుకాణాలు బండ్

నిజామాబాద్, సెప్టెంబర్ 21: గణేష్ నిమజ్జనం సందర్భంగా శాంతిభద్రతలను దృష్టిలో ఉంచుకుని నిజామాబాద్ పోలీస్ కమిషనరేట్ పరిధిలో మద్యం దుకాణాలు, బార్లు తదితరాలను మూసివేయాలని పోలీస్ కమిషనర్ పి. సాయి చైతన్య తెలిపారు. తెలంగాణ ఎక్సైజ్ చట్టం-1968లోని సెక్షన్ 20(1) ప్రకారం నిజామాబాద్, ఆర్మూర్, బోధన్ డివిజన్ పరిధిలోని కల్లు దుకాణాలు, కల్లు డిపోలు, ఐఎంఎల్ షాపులు, 2-బీ బార్లు, క్లబ్బులు, టీడీ-1, టీఎస్బీసీఎల్ తదితర మద్యం విక్రయ కేంద్రాలను సెప్టెంబర్ 22 ఉదయం 6 గంటల నుంచి సెప్టెంబర్ 23 ఉదయం 6 గంటల వరకు మూసివేయనున్నట్లు వెల్లడించారు. నిమజ్జన కార్యక్రమాలు ప్రశాంతంగా జరిగేందుకు ప్రజలు పోలీసులకు సహకరించాలని కమిషనర్ కోరారు.

నీటిపారుదల ప్రాజెక్టుల భూసేకరణ... ఆర్అండ్ఆర్ పనులను వేగవంతం చేయాలి

మంత్రి ఉత్తమ్ కుమార్ రెడ్డి

వీడియో కాన్ఫరెన్స్ లో సమీక్ష నిర్వహించిన రాష్ట్ర మంత్రులు, సీఎస్.



నిజామాబాద్, సెప్టెంబర్ 21 (ప్రజాగళం ప్రతినిధి): నీటి పారుదల ప్రాజెక్టులకు అవసరమైన భూసేకరణ, అటవీ భూముల పరిహారం, ఆర్అండ్ఆర్ పనులను వేగవంతం చేయాలని రాష్ట్ర నీటిపారుదల శాఖ మంత్రి ఉత్తమ్ కుమార్ రెడ్డి అధికారులను ఆదేశించారు. ఇరిగేషన్ ప్రాజెక్టులకు సంబంధించిన పెండింగ్ భూసేకరణ, అటవీ భూముల పరిహారం, ఆర్అండ్ఆర్ పనుల పురోగతిపై రాష్ట్ర నీటిపారుదల శాఖ మంత్రి ఉత్తమ్ కుమార్ రెడ్డి, రవాణా శాఖ మంత్రి పొన్నం ప్రభాకర్, రాష్ట్ర ప్రధాన కార్యదర్శి



సంజయ్ జాజు సోమవారం అన్ని జిల్లాల కలెక్టర్లతో వీడియో కాన్ఫరెన్స్ ద్వారా సమీక్ష నిర్వహించారు. ఈ సందర్భంగా మంత్రి ఉత్తమ్ కుమార్ రెడ్డి మాట్లాడుతూ, నీటి పారుదల ప్రాజెక్టులకు అవసరమైన నిధులను పూర్తి స్థాయిలో విడుదల చేసేందుకు ముఖ్యమంత్రి అంగీకరించారని తెలిపారు. 2026-27 ఆర్థిక సంవత్సరంలో భూసేకరణకు మొత్తం

రూ.6 వేల కోట్ల వరకు నిధులు విడుదల చేయనున్నట్లు మంత్రి తెలిపారు. ఇప్పటికే రూ.1,050 కోట్లు, మరోసారి రూ.1,500 కోట్లు కలిపి మొత్తం రూ.2,550 కోట్లు విడుదల చేసినట్లు గుర్తు చేశారు. అయితే విడుదలైన నిధుల్లో సింహభాగం ఇప్పటికీ అధికారుల ఖాతాల్లోనే ఉండి, లబ్ధిదారులకు అందించకపోవడం పట్ల ఒకింత చేరక



తెలంగాణ: రైస్ మిల్లుల్లో ధాన్యం నిల్వలు, మిల్లింగ్ ప్రక్రియ, ప్రభుత్వానికి అందాల్సిన కస్టమ్ మిల్లింగ్ రైస్ డెలివరీలపై నిఘా మరింత పెరగనుంది. సీఎంఆర్ వ్యవస్థలో అక్రమాలు, స్టాక్ గోల్మాలకు అడ్డుకట్ట వేసేందుకు సివిల్ సప్లయ్ శాఖ కొత్త డిజిటల్ విధానాన్ని అమల్లోకి తీసుకొచ్చింది. ఇందులో భాగంగా ఫిజికల్ వెరిఫికేషన్ యాప్ను అందుబాటులోకి తెచ్చింది. ఈ యాప్ ద్వారా మిల్లుకు కేటాయించిన ధాన్యం నుంచి మిల్లింగ్, బియ్యం నిల్వలు, ప్రభుత్వానికి చేసిన జపీ= డెలివరీ వరకు వివరాలను డిజిటల్ గా ట్రాక్ చేయనున్నారు. ముఖ్యంగా తనిఖీల కోసం ర్యాండమైజేషన్ విధానాన్ని అమలు చేయడం ఈ వ్యవస్థలో కీలక అంశంగా మారింది. రాష్ట్రవ్యాప్తంగా ప్రతి బుధవారం రైస్ మిల్లుల్లో ఆకస్మిక తనిఖీలు నిర్వహించనున్నారు. ఏ అధికారి ఏ మిల్లుకు వెళ్లాలన్నది ముందుగానే నిర్ణయించుకుంటూ యాప్ ద్వారా ర్యాండమ్ గా కేటాయిస్తారు. తనిఖీకి వెళ్లే అధికారికి సుమారు 12 గంటల ముందు లేదా ఒక రోజు ముందు సమాచారం అందుతుంది. దీంతో ముందుగానే సమాచారం తెలుసుకుని స్టాక్ ను మార్చడం లేదా రికార్డులను సర్దుబాటు చేయడం వంటి అవకాశాలను తగ్గించడమే లక్ష్యంగా పెట్టుకున్నారు. తనిఖీ సమయంలో యాప్ లో నమోదైన వివరాలను మిల్లులోని వాస్తవ నిల్వలతో అధికారులు పోల్చి చూస్తారు. కేటాయించిన ధాన్యం ఎంత? ఎంత మిల్లింగ్ చేశారు? ప్రభుత్వానికి ఎంత జపీ= బియ్యం ఇచ్చారు? ఇంకా ఎంత ఇవ్వాలి? ప్రస్తుతం మిల్లులో ఉండాల్సిన స్టాక్ ఎంత? వంటి వివరాలను పరిశీలిస్తారు.

ప్రజావాణికి 111 ఫిర్యాదులు.




నిజామాబాద్ సీటీ, సెప్టెంబర్ 21 (ప్రజాగళం) ప్రజావాణి కార్యక్రమానికి ప్రాధాన్యతనిస్తూ ఫిర్యాదులను సత్వరమే పరిష్కరించాలని కలెక్టర్ భవేష్ మిశ్రా అధికారులకు సూచించారు. సమీకృత జిల్లా కార్యాలయాల సముదాయ సమావేశ మందిరంలో సోమవారం నిర్వహించిన ప్రజావాణి కార్యక్రమానికి 111 ఫిర్యాదులు అందాయి. జిల్లాలోని వివిధ ప్రాంతాల నుండి వచ్చిన ఫిర్యాదుదారులు తమ సమస్యలను కలెక్టర్ తో పాటు, అదనపు కలెక్టర్ భుజంగరావు, ట్రైని కలెక్టర్ సురేష్, డీఆర్ఓ గీత, జిల్లా పరిషత్ సీఈఓ సాయాగౌడ్, డీఆర్ఓ సాయన్న, డీపీఓ శ్రీనివాస్, ట్రైని ఆర్డీఓ సందీప్ లకు విన్నవిస్తూ అర్జీలు సమర్పించారు. కాగా, ఫిర్యాదులను పెండింగ్ లో పెట్టకుండా ఎప్పటికప్పుడు పరిశీలన జరుపుతూ, సమస్యలను సత్వరమే పరిష్కరించాలని కలెక్టర్ అధికారులకు సూచించారు. ఈ కార్యక్రమంలో వివిధ శాఖల అధికారులు పాల్గొన్నారు.

ఏసీబీకి చిక్కిన అవినీతి చేపలు.

రిటైర్డ్ మహిళా ఉద్యోగి నుంచి 15 వేలు తీసుకుంటుండగా పట్టుకున్న అధికారులు.

నిజామాబాద్ సెప్టెంబర్ 21 (ప్రజాగళం ప్రతినిధి): నిజామాబాద్ నగర పాలక సంస్థ కార్యాలయం అవినీతికి అడ్డాగా మారింది. వరుస ఏసీబీ దాడులతోనూ ఉద్యోగుల హస్తాక్షరం ఆగడం లేదు. తాజాగా ఓ రిటైర్డ్ మహిళా ఉద్యోగి నుండి నగరపాలక సంస్థ కార్యాలయంలోని గణాంకాల విభాగంలో 15వేల రూపాయలు లంచం తీసుకుంటూ ఏసీబీకి రెడ్ హ్యాండ్స్ గా పట్టుబడ్డారు. ఏసీబీ డిఎస్పి చంద్రశేఖర్ గౌడ్ తెలిపిన వివరాల ప్రకారం ఇలా ఉన్నాయి. నిజామాబాద్ మున్సి పల్ కార్యాలయంలో రిటైర్డ్ ఉద్యోగిని బెనిఫిట్స్, పెన్షన్ కి సంబంధించిన పైలు ముందుకు జరిపేందుకు విభాగం అధికారులు 15000 డిమాండ్ చేసినట్లు తెలిపారు. ఏసీబీకి పట్టుబడ్డారు. నగరపాలక సంస్థ కార్యాలయంలోని గణాంకాల విభాగం లో విధులు నిర్వహిస్తున్న సీనియర్ అసిస్టెంట్ పాల్డా అశోక్, ఔట్రీచ్ గి ఉద్యోగి కిరణ్ లు మున్సిపల్ కార్యాలయం లో రిటైర్డ్ ఉద్యోగిని బెనిఫిట్స్ పెన్షన్కు సంబంధించిన పైలు ను ముందుకు జరిపేందుకు 15 వేల రూపాయలు ఇవ్వమని కోరడం తో బాధితులకు లంచం ఇచ్చే ఉద్దేశం లేకపోవడంతో వారు ఏసీబీని ఆశ్రయించారు. సోమ వారం మధ్యాహ్నం మున్సిపల్ కార్యాలయంలో సీనియర్ అసిస్టెంట్ అశోక్, ఔట్రీచ్ గి ఉద్యోగి కిరణ్ లు 15 వేల రూపాయలు లంచం తీసుకుంటుండగా ఏసీబీ అధికారులు



వారిని రెడ్ హ్యాండ్స్ గా పట్టుకున్నారు. వారి వద్ద నుంచి 15 వేల రూపాయలు స్వాధీనం చేసుకోసీ లంచం కేసు నమోదు చేసి ఏసీబీ కోర్టు హైదరాబాద్ కి తరలిస్తూ న్యాయని ఏసీబీ డిఎస్పి శేఖర్ గౌడ్ తెలిపారు. ఏసీబీ దాడులతో నగరపాలక సంస్థ కార్యాలయం ఉద్యోగిలో ఒక్కసారిగా ఆందోళన మొదలైంది.



డీజే లను ఉపయోగించిన వారిపై కేసు నమోదు.

నందిపేట్ సెప్టెంబర్ 21 (ప్రజాగళం) పోలీస్ నిబంధనలకు విరుద్ధంగా డీజే లను ఉపయోగించిన వారిపై నందిపేట్ పోలీసులు చర్యలు చేపట్టారు. దీనికి సంబంధించిన వివరాలను నందిపేట ఎస్సై వినయ్ వెల్లడించారు. ఆదివారం రాత్రి నందిపేట్ మండలం ఐలాపూర్ గ్రామంలో గణేష్ నిమజ్జన కార్యక్రమంలో ఎలాంటి అనుమతి లేకుండా ఇద్దరు డీజే నిర్వాహకులు మోతాదుకు మించిన సౌండ్ బాక్స్ లను పెట్టి పర్యావరణానికి హాని కలిగించే విధంగా ప్రవర్తించగా రెండు డీజే లను పోలీస్ స్టేషన్కు తరలించి వాటిని సీజ్ చేసి డీజే నిర్వాహకులపై కేసు నమోదు చేయడం జరిగిందన్నారు. ప్రజలకు హాని కలిగించే విధంగా డీజే లను ఉపయోగించవద్దని ముందుగానే హెచ్చరించిన పోలీస్ ఆదేశాలను భేఖతార్ చేసినందుకు చర్యలు తీసుకున్నట్లు ఎస్సై తెలిపారు.

జెండా గుడిని దర్శించుకున్న అర్చన్ ఎమ్మెల్యే.



నిజామాబాద్ సిటీ సెప్టెంబర్ 21(ప్రజా గళం):నగరంలోని జెండా బాలాజీ ఆలయాన్ని అర్చన్ ఎమ్మెల్యే ధన్వంతరీ సూర్యనారాయణ గుప్తా సోమవారం కుటుంబ సమేతంగా దర్శించుకున్నారు. ఈ సందర్భంగా ఎమ్మెల్యే మాట్లాడుతూ వినాయక చవితికి ముందు ఇందూరులో జెండా ఉత్సవాలు నిర్వహించడం సాంప్రదాయమన్నారు. ఎన్నో ఏళ్లుగా తాను జెండా జాతరలో పాల్గొంటున్నానని గుర్తు చేసుకున్నారు. జెండాను నగర పురవీధుల్లో శోభాయాత్రగా ఊరేగింపు తీయడం, బాలాజీ ఆలయంలో వారం రోజుల పాటు పూజించడం ఆనవాయితీ అన్నారు. కార్యక్రమంలో 19వ డివిజన్ కార్పొరేటర్ నాగోల్ల లక్ష్మీనారాయణ, నాయకులు మారావార్ కృష్ణ, శ్రీనివాస్ తదితరులు పాల్గొన్నారు.

నీటిపారుదల ప్రాజెక్టుల భూసేకరణ...

ఆర్అండ్ఆర్ పనులను వేగవంతం చేయాలి

పోవడం ఆందోళన వ్యక్తం చేశారు.జిల్లా కలెక్టర్లు భూసేకరణ లబ్ధిదారులకు పరిహారం చెల్లింపులను వేగవంతం చేయాలని ఆదేశించారు. నిధులు చాలకపోయినా, ఇతర కారణాల వల్ల చెల్లింపులు సాధ్యం కాకపోతే ఆ వివరాలను ప్రభుత్వానికి పంపి అదనపు నిధుల కోసం ప్రతిపాదనలు సమర్పించాలని సూచించారు. భూసేకరణ పనులకు ప్రత్యేక అధికారులను నియమించి బాధ్యతలు అప్పగించాలని, ఈ అంశాన్ని అత్యంత ప్రాధాన్యతతో తీసుకుని సకాలంలో భూసేకరణ పూర్తి చేయాలని మంత్రి సూచించారు. భూసేకరణ ప్రక్రియలో రైతుల సూచనలు, అభిప్రాయాలను పరిగణనలోకి తీసుకోవాలని అన్నారు. కలెక్టర్లు, ఉన్నతాధికారులు రైతులతో నేరుగా చర్చించి స్నేహపూర్వక వాతావరణంలో భూసేకరణ ప్రక్రియను పూర్తి చేయాలని సూచించారు.రాష్ట్ర రవాణా శాఖ మంత్రి పొన్నం ప్రభాకర్ మాట్లాడుతూ, ఇప్పటికే అవార్డులు జారీ చేసిన భూములకు సంబంధించిన పరిహారం చెల్లింపులను మొదటి ప్రాధాన్యతగా పూర్తి చేయాలని జిల్లా కలెక్టర్లకు సూచించారు. నీటిపారుదల ప్రాజెక్టుల పెండింగ్ భూసేకరణపై ప్రతి వారం సమీక్ష నిర్వహించి, పనులను వేగవంతం చేయాలని అన్నారు. రాష్ట్ర ప్రధాన కార్యదర్శి సంజయ్ జాజు మాట్లాడుతూ, ప్రస్తుత ఆర్థిక సంవత్సరంలో ఇప్పటివరకు భూసేకరణ, ఆర్అండ్ఆర్ పనులకు సంబంధించి సుమారు రూ.3,100 కోట్ల విలువైన పనులు గుర్తించగా, రూ.2,514 కోట్ల మేర నిధులు విడుదల చేసినట్లు తెలిపారు. పరిహారం నేరుగా రైతులకు చేరేలా జిల్లా కలెక్టర్లు చర్యలు తీసుకుని భూసేకరణ ప్రక్రియను సాధ్యమైనంత త్వరగా పూర్తి చేయాలని సూచించారు. వీడియో కాన్ఫరెన్స్లో కలెక్టర్ భవేష్ మిశ్రా, అదనపు కలెక్టర్ భుజంగరావు, నిజామాబాద్, బోధన్ ఆర్డీలు రాజేంద్ర కుమార్, విజయ కుమారి, సంబంధిత శాఖల అధికారులు పాల్గొన్నారు.

గణేష్ నిమజ్జనవానికి సౌండ్ బాక్స్ లకు అనుమతివ్వాలి.

ఆర్మూర్ పట్టణ కాంగ్రెస్ పార్టీ అధ్వర్యంలో ఏసీపీ ,సీఐకి వినతి.

ఆర్మూర్ సెప్టెంబర్ 21 (ప్రజా గళం) ఆర్మూర్ నియోజకవర్గంలో నిర్వహించనున్న గణేష్ నిమజ్జనానికి సౌండ్ బాక్సుకు అనుమతి ఇవ్వాలని కాంగ్రెస్ పార్టీ నాయకులు పోలీస్ అధికారులను కోరారు. ఆర్మూర్ కాంగ్రెస్ పార్టీ అధ్వర్యంలో సోమవారం ఆర్మూర్ ఏసీపీ వెంకటేశ్వర్ రెడ్డి, సీఐ సత్యనారాయణ గౌడ్ లను కలిసి వినతి పత్రం అందించగా వారు సానుకూలంగా స్పందించారు. ఆర్మూర్ నియోజకవర్గ కాంగ్రెస్ పార్టీ ఇంచార్జ్ ప్రొద్దుటూరి వినయ్ కుమార్ రెడ్డి ఆదేశాల మేరకు వినతి పత్రం అందించడం జరిగింది. ఆర్మూర్ పట్టణ కాంగ్రెస్ పార్టీ పట్టణ అధ్యక్షులు సాయి బాబాగౌడ్ అధ్వర్యం లో ఏసీపీ కార్యాలయంలో వెంకటేశ్వర్ రెడ్డి



ని,పట్టణ సీఐ సత్యనారాయణ గౌడ్ ని కలిసి సానుకూలంగా స్పందించారు. ఈ ఆర్మూర్ పట్టణం లో అంగరంగ వైభవంగా కార్యక్రమంలో ఆర్మూర్ మున్సిపల్ చైర్మన్ గౌనె జరిగే వినాయక నిమజ్జన శోభ యాత్రకు రఘు ,కౌన్సిలర్ లు నర్సె నవీన్ , గుపాల భుపెందర్,తాటి హన్మంట్లు ,గంగాధర్ గౌడ్ రెండు టాప్ లను ఒక బేస్ లకు అనుమతి కోరారు. తమ వినతికి ఏసీపీ ,సీఐ దీనికి నాయకులు బాబ్జు ,శ్రీకాంత్ పాల్గొన్నారు.

శివాజీ గణేష్ మండలి గణనాథున్ని దర్శించుకున్న బాజరెడ్డి జగన్.

నిజామాబాద్ సిటీ , సెప్టెంబర్ 21(ప్రజాగళం) జిల్లా కేంద్రంలోని నాలుగవ డివిజన్ ఈస్ట్ బ్యాంక్ కాలనీలో ఏర్పాటుచేసిన శివాజీ గణేష్ మండలి గణనాథున్ని నిజామాబాద్ రూరల్ నియోజకవర్గ బీఆర్ఎస్ పార్టీ ఇంచార్జ్ బాజరెడ్డి జగన్ సోమవారం దర్శించుకొని ప్రత్యేక పూజలు నిర్వహించారు. అనంతరం శివాజీ గణేష్ మండలి 6వ వార్షికోత్సవం సందర్భంగా మహా అన్నప్రసాద కార్యక్రమం చేపట్టారు. కార్యక్రమంలో పాల్గొన్న బాజరెడ్డి జగన్ ను గణేష్ మండలి సభ్యులు శాలువాతో ఘనంగా సన్మానించారు. ఈ సందర్భంగా జగన్ మాట్లాడుతూ కాలనీలోని యువత ముఖ్యంగా చిన్నపిల్లలు గణపతి నవరాత్రి ఉత్సవాలను ఘనంగా నిర్వహించుకోవడం అభినందనీయమన్నారు. ఈ కార్యక్రమంలో దేవేందర్, బీఆర్ఎస్ పార్టీ నాల్గవ డివిజన్ నాయకుడు మల్లెపూల నరసింహ చారి,అరుణ్, భరత్, ధనుష్ రెడ్డి, వెంకటేశ్,సిద్ధార్థ్, స్వరణ్, సంకిర్త్, చరణ్, కార్తికేయ, సుప్రీత్,సుశ్రీత్,కాలనీ మహిళలు, తదితరులు పాల్గొన్నారు.




ఐడిఓసి కాంప్లెక్స్ లో క్యాబిన్ లు ప్రారంభం



నిజామాబాద్ సిటీ సెప్టెంబర్ 21 (ప్రజా గళం) నిజామాబాద్ జిల్లాలోని సమీకృత కలెక్టర్ సముదాయాల కాంప్లెక్స్ లో క్యాబిన్లను ఏర్పాటు చేశారు.మహిళా శిశు దివ్యాంగుల, వయోవృద్ధుల శాఖ, జిల్లా మహిళా సాధికారిక కేంద్రం అధ్వర్యంలో, బేటి బచావో బేటి పదావో కార్యక్రమంలో భాగంగా నిజామా బాద్ ఐడిఓసి కాంప్లెక్స్ లో తల్లులు తమ చిన్నారులకు సౌకర్యవంతంగా, గోప్యతతో పాలిచ్చేందుకు ఏర్పాటు చేసిన బ్రెస్ట్ ఫీడింగ్ క్యాబిన్లను సోమవారం ప్రారంభించారు. ఈ కార్యక్రమాన్ని జిల్లా రెవెన్యూ అధికారి గీత, జిల్లా వైద్య ఆరోగ్య అధికారి రాజశ్రీ,, జిల్లా మైనార్టీ సంక్షేమ అధికారి కృష్ణవేణి, జిల్లా సంక్షేమ అధికారి సౌందర్యాలు ప్రారంభించారు. ఈ సందర్భం గా అధికారులు మాట్లాడుతూ, ఉద్యోగులు, సందర్శకులు, ఐడిఓసి కాంప్లెక్స్ కు వచ్చే తల్లులు తమ శిశువులకు ఎలాంటి అసౌకర్యం లేకుండా ప్రశాంతమైన వాతావరణంలో

పాలిచ్చేందుకు ఈ క్యాబిన్లు ఉపయోగపడతాయని తెలిపారు. శిశువులకు తల్లిపాలు అందించడం వారి ఆరోగ్యకరమైన ఎదుగుదలకు ఎంతో ముఖ్యమని, తల్లిపాల ప్రాధాన్యతపై అవగాహన కల్పించాల్సిన అవసరం ఉందని పేర్కొన్నారు. బేటి బచావో బేటి పదావో కార్యక్రమం ద్వారా బాలికల సంరక్షణ, విద్య, ఆరోగ్యం, మహిళల సాధికారతకు సంబంధించిన పలు కార్యక్రమాలను నిర్వహిస్తున్నామని అధికారులు తెలిపారు. తల్లులు, శిశువుల అవసరాలను దృష్టిలో ఉంచుకొని ఇటువంటి సౌకర్యాలను అందుబాటులోకి తీసుకురావడం అభినందనీయమని అన్నారు. ఈ కార్యక్రమంలో డిప్యూటీ సీడిపిఓ పర్వత్ , సూపరింటెండెంట్, శ్రీనివాస్, సీనియర్ అసిస్టెంట్, మహిళా ల్ , ప్రణతి,డి హెచ్ ఈ డబ్బ్యూ, డి ఎం సి స్వప్న, జెండర్ సెక్షన్స్ లు, సెక్షన్స్ ఇన్ ఫైనాన్స్ లిటరసీ, ఆకౌంటెంట్, సంబంధిత శాఖల అధికారులు, సిబ్బంది పాల్గొన్నారు.





స్వచ్ఛ ఎడపల్లి లక్ష్యంగా ముందుకు సాగాలి.

బోధన్ డివిజనల్ పంచాయతీ అధికారి నాగరాజు పిలుపు.

ఎడపల్లి, సెప్టెంబర్ 21: (ప్రజా గళం) స్వచ్ఛ ఎడపల్లి లక్ష్యంగా మనం ముందుకు సాగాలని బోధన్ డివిజనల్ పంచాయతీ అధికారి నాగరాజు పిలుపునిచ్చారు. ఎడపల్లి మండల కేంద్రంలోని జిల్లా పరిషత్ ఉన్నత పాఠశాలలో సోమవారం నిర్వహించిన స్వచ్ఛత మీ సేవా అనే కార్యక్రమంలో పాల్గొని స్వచ్ఛత గురించి విద్యార్థులకు అవగాహన కల్పించారు. స్వచ్ఛ భారత్ మిషన్ అంశం పై నిర్వహించిన వ్యాసరచన పోటీలో ప్రతిభ కనబర్చిన విద్యార్థులకు బహుమతిలు అందజేశారు. ఈ కార్యక్రమంలో గ్రామ సర్పంచ్ కందగట్ల రాంచందర్, ఎంపీఓ. మోహన్ శాస్త్రి, కార్యదర్శి గంగాధర్, ఎస్ బిఎం కో-ఆర్డినేటర్ రాజు, ప్రధానోపాధ్యాయులు రవికుమార్, ఉపాధ్యాయ బృందం, గ్రామ వార్డు సభ్యులు బర్డిష్టూర్ విఠల్, విద్యార్థులు పాల్గొన్నారు.

7 వ బెటాలియన్ ఆధ్వర్యంలో యువ ఆపదమిత్రుల కోర్సులో భాగంగా, అలీసాగర్ లో వరద సహాయక చర్యలపై ప్రత్యేక శిక్షణ.



ఎడపల్లి, సెప్టెంబర్ 21: (ప్రజా గళం) 7 వ బెటాలియన్ లో నిర్వహిస్తున్న యువ ఆపద మిత్రుల (వైఎంఎస్) కోర్సులో భాగంగా నిజామాబాద్ జిల్లా ఎడపల్లి మండలం అలీసాగర్ బోటింగ్ తో పాటు వరద సహాయక చర్యలపై ఆదివారం ప్రత్యేక శిక్షణ నిర్వహించారు. ఈ సందర్భంగా యువ ఆపదమిత్రులకు అలీసాగర్ రిజర్వాయర్ లో బోటింగ్ నిర్వహణ పాటు, నీటిలో సురక్షితంగా ప్రయాణించడం, ప్రమాద సమయంలో తీసుకోవాల్సిన జాగ్రత్తలు, అలాగే నీటిలో ప్రమాదాలకు గురైన వారిని రక్షించే విధానాలపై ప్రాక్టికల్ శిక్షణ అందించారు. వరదల సమయంలో నీటిలో చిక్కుకున్న వ్యక్తులను గుర్తించడం, వారిని సురక్షితంగా ఒడ్డుకు చేర్చడం, రెస్క్యూ పరికరాలు అలాగే లైఫ్ జాకెట్లను సరైన విధంగా వినియోగించడం వంటి అంశాలను శిక్షకులు ప్రదర్శన ద్వారా వివరించారు. అత్యవసర పరిస్థితుల్లో స్వీయ భద్రతకు ప్రాధాన్యత ఇస్తూ, పరిస్థితిని అంచనా వేసి, శిక్షణ పొందిన విధానాల ప్రకారం మాత్రమే రెస్క్యూ చర్యలు చేపట్టాలని సూచించారు. ప్రమాదంలో చిక్కుకున్న వారికి తక్షణ సహాయం అందించడంతో పాటు, సంబంధిత రెస్క్యూ బృందాలకు సమాచారం అందించడం కూడా ముఖ్యమని తెలిపారు. ఈ శిక్షణ ద్వారా యువ ఆపదమిత్రుల్లో విపత్తు సమయాల్లో ప్రజలకు సహాయం అందించే నైపుణ్యాలు, అప్రమత్తత అట్లాగే అత్యవసర పరిస్థితులను సమర్థవంతంగా ఎదుర్కొనే సామర్థ్యం పెంపొందించబడింది. ఈ కార్యక్రమంలో బేటాలియన్ ఇన్స్ పెక్టర్ శ్రీనివాస్, ఇతర అధికారులు, శిక్షకులు ఉన్నారు.

గ్రామ పంచాయతీలో పనిచేస్తూ మృతి చెందిన కుటుంబ సభ్యులకు ఇచ్చిన హామీ అమలు చేయాలి.

టియు సిఐ జిల్లా సహాయ కార్యదర్శి బి.మల్లేష్ డిమాండ్.

కుటుంబ సభ్యులతో కలిసి టియుసిఐ ఆధ్వర్యంలో బోధన్ ఆర్డీవో కు ప్రజావాణిలో వినతిపత్రం అందజేత.

బోధన్ ప్రతినిధి, సెప్టెంబర్ 21: (ప్రజా గళం) బోధన్ మండలం భిక్షెల్లి గ్రామపంచాయతీలో పనిచేస్తూ ప్రమాదవశాత్తు మృతి చెందిన బాగారే యాదు, బాగారే బాలాజీల కుటుంబ సభ్యులకు ఇచ్చిన హామీలను తక్షణమే అమలు చేసి న్యాయం చేయాలని టియుసిఐ జిల్లా సహాయ కార్యదర్శి బి.మల్లేష్ డిమాండ్ చేశారు. బాధిత కుటుంబ సభ్యులతో కలిసి టియుసిఐ ఆధ్వర్యంలో సోమవారం బోధన్ ఆర్డీవో కార్యాలయంలో నిర్వహించిన ప్రజావాణిలో ఆర్డీవో విజయకుమారి కి వినతిపత్రం అందజేశారు. ఈ సందర్భంగా మల్లేష్ మాట్లాడుతూ.. 2025 సెప్టెంబర్ 11న భిక్షెల్లి గ్రామానికి చెందిన జీపీ కార్మికులు బాగారే యాదు, బాగారే బాలాజీలు ట్రాక్టర్ పై రాంపూర్ గ్రామం నుండి ట్రాన్స్పోర్ కరెంటు స్తంభాలను తీసుకువస్తుంటే మార్గమధ్యంలో ట్రాక్టర్ బోల్తాపడి స్తంభాల కింద పడి మృతి చెందడం జరిగింది అని తెలిపారు. వారి కుటుంబ సభ్యులకు సబ్ కలెక్టర్ ప్రభుత్వం తరపున ఇచ్చిన హామీలను అమలు చేయాలని అన్నారు.

భిక్షెల్లి గ్రామ పంచాయతీలో పనిచేస్తున్నటువంటి బాగారే యాదు, బాగారే బాలాజీలను గత సంవత్సరం సెప్టెంబర్ నెల 11వ తేదీన రాంపూర్ గ్రామంలో గల



ట్రాన్స్పోర్ నుండి కరెంటు పోల్స్ (స్తంభాలను)లను తీసుకురావడానికి ట్రాక్టర్ తో పంపగా వాటిని తీసుకుని వచ్చేటప్పుడు ట్రాక్టర్ బోల్తా పడి మృతి చెందారు. దానికోసం వారి కుటుంబ సభ్యులకు న్యాయం చేయాలనీ పోస్టు మార్గం కోసం బోధన్ లోని జిల్లా ఆసుపత్రికి తీసుకురాగా ఆ రోజు మృతుల కుటుంబ సభ్యులు అలాగే బంధుమిత్రులతో కలిసి కార్మిక సంఘాల ఆధ్వర్యంలో పెద్ద ఎత్తున ఆందోళన చేశామని, అయితే ఆ రోజు సబ్ కలెక్టర్ కార్యాలయం నుండి సంబంధిత అధికారులు, బోధన్ ఎస్ఐ, సీఐలు, ఎంపీడీవో, తహసీల్దార్ లు వచ్చి మాతో వారి కుటుంబ సభ్యులతో మాట్లాడటం జరిగింది అని, సబ్ కలెక్టర్ దగ్గరికి తీసుకువెళ్లి చర్యలు జరపగా సబ్ కలెక్టర్ వారి కుటుంబాలను ప్రభుత్వ

పరంగా అన్ని విధాలుగా ఆదుకుంటామని యాదు కుటుంబం లో ఒకరికి ప్రభుత్వ ఉద్యోగం, రెండు ప్రభుత్వ ప్లాట్లు, రెండు లక్షల ఆర్థిక సహాయం ఇస్తామని, బాలాజీ కుటుంబం కు ఒక లక్ష రూపాయల ఆర్థిక సహాయంతో పాటు ప్రభుత్వ స్థలంలో ఇంద్రమ్మ ఇల్లు ఇస్తామని హామీ ఇచ్చారని అన్నారు.

నేటికీ సంవత్సరం గడిచి పోయిన ఇచ్చిన హామీలను నెరవేర్చలేరని విమర్శించారు. ఇప్పటికైనా వారికి నాడు చెప్పిన మాట ప్రకారం హామీలను వెంటనే నెరవేర్చాలని బి.మల్లేష్ డిమాండ్ చేశారు. ఈ కార్యక్రమంలో టియుసిఐ నాయకులు బి. నాగేశ్వర్, సోన్ కాంజ్లే విట్టల్, వారి కుటుంబ సభ్యులు పాల్గొన్నారు.

ఎన్ సిసి "ఏ" సర్టిఫికేట్ పొందిన ఇందూర్ హై స్కూల్ విద్యార్థులు.

- పాఠశాలలో 15వ బ్యాచ్ ఎన్ సిసి క్యాడెట్లు పూర్తి చేసుకోవడం ఎంతో గర్వంగా ఉంది.
- ఇందూర్ హై స్కూల్ కరస్పాండెంట్, ట్రస్సా జిల్లా అధ్యక్షుడు కొడాలి కిషోర్ కుమార్ వెల్లడి.

బోధన్ ప్రతినిధి, సెప్టెంబర్ 21: (ప్రజా గళం) బోధన్ పట్టణంలోని ఇందూర్ హై స్కూల్ లో సోమవారం ఎన్ సిసి "ఏ" సర్టిఫికేట్ కోర్సు పూర్తి చేసుకున్న ఎన్ సిసి క్యాడెట్ విద్యార్థులకు సర్టిఫికేట్ లు పంపిణీ చేశారు. ఈ కార్యక్రమానికి విచ్చేసిన నిజామాబాద్ 12(టి) బిఎస్ ఎన్ సిసి, సుబేధర్ బల్విందర్ సింగ్ చేతుల మీదుగా పంపిణీ చేశారు. 56 మంది ఎన్ సిసి క్యాడెట్లకు సర్టిఫికేట్ లను ప్రధానం చేశారు. ఈ సందర్భంగా ఎన్ సిసి విద్యార్థులను ఉద్దేశించి ఇందూర్ హై స్కూల్ కరస్పాండెంట్, ట్రాస్సా జిల్లా అధ్యక్షులు కొడాలి కిషోర్ కుమార్ మాట్లాడుతూ.. మన పాఠశాలలో 15వ బ్యాచ్ ఎన్ సిసి క్యాడెట్లు పూర్తి చేసుకోవడం ఎంతో గర్వంగా ఉందని అన్నారు. ఎన్ సిసినీ ఉపయోగించుకొని చాలా మంది విద్యార్థులు వివిధ ప్రభుత్వ ఉద్యోగాలలో స్థిర పడటం జరిగింది అని, తెలుపుటకు ఎంతో గర్వంగా ఉందన్నారు. ఈ సందర్భంగా ఎన్ సిసి సెకండ్ ఆఫీసర్ బి. సాయిలును కిషోర్ కుమార్ అభినందించారు. ఈ కార్యక్రమంలో



అడ్మినిస్ట్రేటివ్ స్వాతి, పాఠశాల ఉపాధ్యాయులు, విద్యార్థులు, పాల్గొన్నారు.

ఫిర్యాదుదారుల పట్ల గౌరవంగా వ్యవహరించాలి.

పోలీసు ముఖ్య కార్యాలయంలో ప్రజా ఫిర్యాదుల రోజు నిర్వహణ.

26 ఫిర్యాదుల స్వీకరణ.

ప్రజా ఫిర్యాదుల పరిష్కారానికి సంబంధిత పోలీసు అధికారులకు ఫోన్ ద్వారా ఆదేశాలు.: జిల్లా ఎస్పీ అఖిల్ మహాజన్ ఐపీఎస్.



ఆదిలాబాద్ జిల్లా, సెప్టెంబర్ 21 : పోలీస్ స్టేషన్లు వచ్చే ఫిర్యాదుదారుల పట్ల గౌరవంగా వ్యవహరిస్తూ బాధితుల సమస్యలను త్వరితగతిన పరిష్కరించే విధంగా కృషి చేయాలని జిల్లా ఎస్పీ అఖిల్ మహాజన్ ఐపీఎస్ తెలియజేశారు. సోమవారం స్థానిక పోలీసు ముఖ్య కార్యాలయం లో గ్రీవెన్స్ డే నిర్వహించిన జిల్లా ఎస్పీ గారి వద్దకు జిల్లా నలుమూలల నుండి 26 ఫిర్యాదుదారులు విచ్చేసి నేరుగా తమ సమస్యలను తెలియజేశారు. సమస్యలను విన్న జిల్లా ఎస్పీ నేరుగా పోలీసు అధికారులకు ఫోన్ ద్వారా ఆదేశాలిచ్చి పరిష్కరించాలని సూచించారు. ప్రజా ఫిర్యాదులను పరిష్కరించినప్పుడు బాధితులలో పోలీసుల పట్ల గౌరవం నమ్మకం పెరుగుతుందని తెలిపారు. ఫిర్యాదులు అందజేసిన వారిలో భూ ఆక్రమణలు, కుటుంబ సమస్యలు, భార్యభర్తల సమస్యలు, వివిధ కేసుల పట్ల ఉన్న సమస్యలు బాధితులు తెలియజేయడం జరిగింది. ప్రతి ఒక్కరి సమస్యను క్షణంగా విశ్లేషించి నిజమైన బాధ్యతనికీ న్యాయం చేకూర్చడం జరుగుతుందని హామీ ఇచ్చారు. జిల్లాలో ఎలాంటి అసాంఘిక కార్యకలాపాల సమాచారమైన, గంజాయి, గుడుంబా, మదకద్రవ్యాలపై ఎలాంటి సమాచారం ఉన్న నేరుగా జిల్లా ఎస్పీ గారిచే నిర్వహించబడుతున్న 8712659973 నెంబర్ కు వాట్సప్ ద్వారా సమాచారం అందించవచ్చని తెలిపారు. సమాచారం అందించిన వారి వివరాలు గోప్యంగా ఉంచబడతాయి అన్నారు. ఎలాంటి చట్ట వ్యతిరేక కార్యకలాపాల సమాచారం ఉన్న తెలియజేయవచ్చని అన్నారు. ఈ కార్యక్రమంలో సిసి కొండరాజు, ప్రజా ఫిర్యాదుల విభాగం అధికారిని జైస్వాల్ కవిత సిబ్బంది తదితరులు పాల్గొన్నారు

ఈ నెల 22- 25 తేదీలలో బోధన్ పట్టణంలో నిర్వహించే గణేష్ నిమజ్జనం వేడుకల్లో డిజై లు నిషేధం... డిజై లు వాడితే బోధన్ పట్టణ సిఐ వెంకటనారాయణ హెచ్చరిక...ప్రశాంతంగా ఆనందోత్సాహాల మధ్య నిమజ్జనం జరుపుకోవాలి.:సిఐ,నిర్వాహకులకు,ప్రజలకు విజ్ఞప్తి.

బోధన్ ప్రతినిధి,సెప్టెంబర్ 21: (ప్రజా గళం) ఈ నెల 22 అలాగే 25 వ తేదీలలో బోధన్ పట్టణంలో నిర్వహించే గణేష్ నిమజ్జనోత్సవ వేడుకల్లో డిజై లు వినియోగించ వద్దని,డిజైలు నిషేధించడం జరిగింది అని బోధన్ పట్టణ సిఐ వెంకటనారాయణ నృష్టం చేశారు. ఈ సందర్భంగా సిఐ సోమవారం ఒక పత్రికా ప్రకటన విడుదల చేశారు.విగ్రహ నిర్వాహకులు శోభా యాత్ర ల్లో డిజై వాడటం నిషేధించడం జరిగింది అని,నిజామా బాద్ పోలీస్ కమిషనర్ సాయి చైతన్య ఆదేశాల మేర కు డిజై లు వాడితే చర్యలు ఉంటాయని పేర్కొన్నారు. ఎవరైనా డిజై సాండ్స్ పెట్టిన ఉత్సవ నిర్వాహకులపై అలాగే డిజై ఓనర్స్ పై చట్టపరమైన చర్యలు తీసుకోవ దం జరుగుతుంది అని సిఐ వెంకటనారాయణ తెలిపారు.ఈ సందర్భంగా గణేష్ ఉత్సవ కమిటీ నిర్వాహకు లు,ప్రజలు పోలీసులకు సహకరించాలని కోరారు. గణేష్ నిమజ్జన ఉత్సవ వేడుకలు ఆనందోత్సాహాల మధ్య,దప్పు వాయిద్యాలు,బ్యాండ్ మేళాలు చప్పుళ్ల మధ్య సంతోషంతో నృత్యాలు చేస్తూ,ప్రశాంతంగా, శాంతి భద్రతలకు విగాతం కలిగించకుండా నైమజ్జనో త్సహో వేడుకలు జరుపుకోవాలని సిఐ వెంకటనారాయ ణ నిర్వాహకులకు,ప్రజలకు విజ్ఞప్తి చేశారు.



రాయదుర్గంలో ఇందిరమ్మ టవర్స్ కు శంకుస్థాపన చేసిన మంత్రి పాంగులేటి

హైదరాబాద్ లోని శేరిలింగంపల్లి నియోజక వర్గం రాయదుర్గంలో అత్యంత ప్రతిష్టాత్మకంగా తలపెట్టిన 'ఇందిరమ్మ టవర్స్' నిర్మాణ పనులకు రాష్ట్ర రెవెన్యూ, గృహ నిర్మాణ శాఖ మంత్రి పాంగులేటి శ్రీనివాస రెడ్డి సోమవారం శ్రీకారం చుట్టారు. మల్కంచెరువు వెనుక వైపు సుమారు 2.85 ఎకరాల విశాలమైన స్థలంలో ఈ టవర్లను నిర్మించనున్నారు. ఈ ప్రారంభోత్సవ వేడుకలో భాగంగా పలువురు లబ్ధిదారులకు మంత్రి స్వయంగా ఇళ్ల కేటాయింపు వత్రాలను అందజేసి అభినందించారు.

ఈ సందర్భంగా నిర్వహించిన సభలో మంత్రి పాంగులేటి మాట్లాడుతూ.. రాష్ట్రంలోని అర్బులైన పేద కుటుంబాలన్నింటికీ శాశ్వత గృహవసతి సమకూర్చే వరకు ఈ సంక్షేమ పథకం నిరంతరాయంగా ముందుకు సాగుతుందని భరోసా కల్పించారు. మున్ముందు ప్రతి నియోజకవర్గ పరిధిలో లక్ష ఇళ్ల చొప్పున నిర్మించి తీరుతామని ఆయన ధీమా వ్యక్తం చేశారు. గత బీఆర్ఎస్ పాలనలో పేదల సంక్షేమాన్ని పూర్తిగా విస్మరించిన నేతలు, ఇప్పుడు రాజకీయ లబ్ధి కోసం మొసలి కన్నీరు కారుస్తున్నారని తీవ్రస్థాయిలో ధ్వజమెత్తారు. గత ప్రభుత్వ హయాంలో



నగరానికి అత్యంత దూరంగా, కనీస వసతులు లేని ప్రాంతాల్లో ఇళ్లను నిర్మించారని మంత్రి విమర్శించారు. కానీ, ప్రస్తుత ప్రజా ప్రభుత్వం మాత్రం నగర నడిబొడ్డున అత్యంత ఖరీదైన, విలువైన ప్రాంతాల్లోనే పేద ప్రజలకు సకల సౌకర్యాలతో కూడిన గృహవసతి కల్పిస్తోందని గుర్తుచేశారు. ఎలాంటి రాజకీయ పార్టీల రంగులు చూడ కుండా, కేవలం నిరుపేదరికమే ప్రాతిపదికగా అర్హులను ఎంపిక చేసి ఇళ్ల కేటాయిస్తున్నామని వెల్లడించారు. రాబోయే నెల రోజుల్లో రాష్ట్రంలోని ప్రతి నియోజక వర్గంలోనూ ఇందిరమ్మ టవర్స్ పనులను ప్రారంభిస్తామని

స్పష్టం చేశారు. విచారణలో అనర్హులుగా తేలిన ఎల్కె కేటగిరీ లబ్ధిదారుల విషయంలో ప్రభుత్వం నృష్టమైన విధానాన్ని అవలంబిస్తోందని మంత్రి వెల్లడించారు. ఇప్పటికే నిర్మాణ పనులు మొదలుపెట్టిన వారికి ప్రత్యేక అనుమతులు ఇస్తామని, బేస్మెంట్ దశ పూర్తి చేసుకున్న వారికి నిధులు కూడా విడుదల చేస్తామని తెలిపారు. అయితే, ఇంతవరకు ఎలాంటి పనులు ప్రారంభించని అనర్హుల కేటాయింపులను మాత్రం పూర్తిగా రద్దు చేస్తామని, ఆ స్థానంలో నిజమైన అర్హులైన పేదలకు అవకాశం కల్పిస్తామని ఆయన స్పష్టం చేశారు

బిఎస్ఎఫ్ రెండు దశాబ్దాల ఉత్సవాలను విజయవంతం చేయండి :డాక్టర్ పిడమర్తి రవి

సెప్టెంబర్ 28న బహుజన స్టూడెంట్ ఫెడరేషన్ రెండు దశాబ్దాల ఉత్సవాలను విజయవంతం చేయాలని ఎస్పీ కార్పొరేషన్ మాజీ చైర్మన్ బిఎస్ఎఫ్ వ్యవస్థాపకులు డాక్టర్ పిడమర్తి రవి పిలుపునిచ్చారు. బి ఎస్ ఎఫ్ రెండు దశాబ్దాల ఉత్సవాల కరపత్రాన్ని ఆర్ట్స్ కాలేజ్ ఆవరణంలో విడుదల చేశారు అనంతరం మాట్లాడుతూ ఎన్నో చరిత్ర ఆత్మక సంఘటనలకు సామాజిక ఉద్యమాలకు నిలయమైన ఉస్మానియా యూనివర్సిటీ ఆర్ట్స్ కాలేజ్ ఆవరణంలో 2006 సెప్టెంబర్ 28న బహుజన స్టూడెంట్ ఫెడరేషన్ స్థాపించానని నేటితో 20 సంవత్సరాలు పూర్తి చేసుకున్న సందర్భంగా రెండు దశాబ్దాల ఉత్సవాలు ఘనంగా నిర్వహించాలని రాష్ట్ర కమిటీకి విజ్ఞప్తి చేశారు. బహుజన్ స్టూడెంట్ ఫెడరేషన్ కార్యక్రమాలు అంటే ఎప్పటికీ ఇష్టమని బహుజన స్టూడెంట్ ఫెడరేషన్ స్థాపించి ఎంతోమంది ఎస్పీ ఎస్సీ బీసీ మైనారిటీ అగ్రవర్ణంలోని పేద విద్యార్థులకు ఉస్మానియా యూనివర్సిటీలో అండగా ఉన్నామని ఆనాటి



జ్ఞాపకాలు పదిలంగా ఉన్నాయని అన్నారు. రానున్న రోజుల్లో నీలి జెండాకు కాషాయం జెండాకు మాత్రమే పోటీ ఉంటుందని ఉన్నారు. బిఎస్ఎఫ్ రాష్ట్ర అధ్యక్షులు బోరెల్లి సురేష్ మాట్లాడుతూ సెప్టెంబర్ 28న ఉస్మానియా యూనివర్సిటీ ఆర్ట్స్ కాలేజ్ ఆవరణంలో ఉదయం 10 గంటలకు జెండా ఆవిష్కరణ ఉంటుందని కథనంతరం సమావేశం ఉంటుందని ఈ కార్యక్రమానికి ముఖ్య అతిథిగా ఎస్పీ కార్పొరేషన్ మాజీ చైర్మన్ బిఎస్ఎఫ్ వ్యవస్థాపకులు డాక్టర్ పిడమర్తి రవి గారు హాజరవుతారని వారితో

పాటు విశిష్ట అతిథులు బిసి లేబర్ యూనియన్ రాష్ట్ర అధ్యక్షులు చెరుకు మనికంట, గిరిజన జేఏసీ చైర్మన్ రాజేష్ నాయక్ హాజరవుతారని అన్నారు. ఈ కార్యక్రమంలో ఓయూ జేఏసీ నాయకులు కందుల శ్రీను, డాక్టర్ గుంటి ప్రభాకర్, తెలంగాణ ఉద్యమకారుల సంఘం రాష్ట్ర అధ్యక్షులు ఎండి రహ్మాన్, ఓ యూ జేఏసీ శ్రీరామ్,జోగు గణేష్,దీక్షా ఓయూ ఉపాధ్యక్షులు ఆర్ కంటి శ్రీకాంత్,శేఖర్, సతీష్ గాంధీ,

గణపతి మండపాల్లో ప్రత్యేక పూజలు నిర్వహించిన మాజీ ఎమ్మెల్యే గణేష్ బిగాల

నిజామాబాద్ అర్బన్ మాజీ ఎమ్మెల్యే శ్రీ గణేష్ బిగాల సోమవారం నిజామాబాద్ నగరంలోని పలు గణపతి మండపాలను సందర్శించి, గణనాథుడికి ప్రత్యేక పూజలు నిర్వహించారు. ఈ సందర్భంగా నిర్వాహకులు, భక్తులు ఆయనకు ఘన స్వాగతం పలికారు. ముందుగా పోచమ్మగల్లిలో రవిశేఖ యాత్ ఆధ్వర్యంలో ఏర్పాటు చేసిన తెలంగాణలోనే అతిపెద్ద 60 అడుగుల మట్టి గణపతిని గణేష్ బిగాల గారు దర్శించుకుని ప్రత్యేక పూజలు నిర్వహించారు. అనంతరం బాలాజీ భవన్, పూసలగల్లిలో అనంత పద్మనాభ స్వామి అవతారంలో ఏర్పాటు చేసిన గణపతిని దర్శించుకున్నారు. కిషన్ గంగ్జోలోని శ్రీ కన్యకాపరమేశ్వరి ఆలయంలో అమ్మవారిని దర్శించుకుని, అనంతరం ఆర్కవైశ్య సంఘం ఆధ్వర్యంలో ఏర్పాటు చేసిన గణపతి మండపాన్ని సందర్శించారు. గాజుల్ పేట్ టానాగల్లిలో వైశ్య భవన్ ఆధ్వర్యంలో ఏర్పాటు చేసిన గణపతి, అలాగే మారుతినగర్లో ఆర్కవైశ్య సంఘం ఆధ్వర్యంలో ఏర్పాటు చేసిన గణపతి మండపాలను సందర్శించి స్వామివారిని దర్శించుకున్నారు. ఈ సందర్భంగా గణేష్ బిగాల గారు గణనాథుడి ఆశీస్సులతో ప్రజలందరూ సుఖసంతోషాలతో, ఆయురారోగ్యాలతో ఉండాలని ఆకాంక్షించారు. ఈ కార్యక్రమాల్లో సిర్ప రాజు, సత్య ప్రకాష్, దండు శేఖర్ జగత్ రెడ్డి ఆయా మండపాల నిర్వాహకులు, యువజన సంఘాల ప్రతినిధులు, నాయకులు, భక్తులు తదితరులు పాల్గొన్నారు.